

---

11-14 sentyabr tarixlərində "Züqulba" Tədris İdman Bazasında Elm və Təhsil Nazirliyinin dəstəyi, "Bir Könüllü" Tələbələrin Əməkdaşlığı İctimai Birliyinin "Elm və innovasiya" proqramının təşkilatçılığı ilə tələbələrin elm düşərgəsi keçirilib.

Düşərgəyə ali təhsil müəssisələrinin bakalavriat səviyyəsinin biologiya, kimya, fizika və əlaqəli ixtisaslar üzrə II-III kurslarında təhsil alan ümumilikdə 50 iştirakçı cəlb olunub. Tələbələr təlim sessiyalarında iştirak, eləcə də məarifləndirici qrup işlərində çalışmaq imkanı əldə ediblər.

Elm düşərgəsinə spiker qismində qoşulan qonaqlar təcrübələrini, müasir innovasiyalar, elm sahəsində baş verən yenilikləri tələbələrlə bölüşüblər, həmçinin müxtəlif komanda işləri apararaq iştirakçılarla birlikdə praktik tapşırıqları həll ediblər. Bununla yanaşı, tələbələri maraqlandıran sualları cavablandırılar və gələcək karyera imkanları barədə faydalı müzakirələr aparıblar.

Qeyd edək ki, düşərgənin keçirilməsində məqsəd tələbələr arasında elmi inkişafı dəstəkləmək, tədqiqatçılarla əlaqələrin qurulmasına dəstək olmaq, həmçinin müasir dövrdə elm sahəsindəki problemlər və həll yollarını izah etməkdir.